

खबर संक्षेप

किंग्स पब्लिक स्कूल गादीरास की मान्यता की गई समाप्त
जगदलपुर। छत्तीसगढ़ स्कूल शिक्षा विभाग द्वारा किंग्स पब्लिक स्कूल गादीरास की मान्यता निशुल्क और अनिवार्य बाल शिक्षा अधिकार अधिनियम 2009 अध्याय 4 के निर्देश क्रमांक-19 के मानकों और नियमों का पालन नहीं किए जाने के कारण बाल शिक्षा अधिकार अधिनियम 2009 के नियम 16.1(ग) के तहत समाप्त कर दी गई है। इसकी सूचना संबंधित स्कूल के अध्यक्ष को जिला शिक्षा अधिकारी के पत्र के माध्यम से दी जा चुकी है। ऐसी स्थिति में सत्र 2025-26 में संस्था में अध्ययनरत बच्चों के पालकों को सूचित किया गया है कि किंग्स पब्लिक स्कूल गादीरास के सभी बच्चों का एडमिशन अपनी सुविधानुसार निकट की स्कूल में करवाएं। जिसके लिए संबंधित संकुल के संकुल प्राचार्य, संकुल समन्वयक एवं विकास खंड शिक्षा अधिकारी सुकमा को पत्र जारी किया जा चुका है। जिला प्रशासन के द्वारा किंग्स पब्लिक स्कूल गादीरास में अध्ययनरत सभी बच्चों को अन्यत्र संस्था में एडमिशन करवाने पालकों से अनुरोध किया गया है।

नक्सल पीड़ित परिवारों को आजीविका प्रशिक्षण दंतेवाड़ा। जिला प्रशासन दंतेवाड़ा द्वारा नक्सल पीड़ित परिवारों को मुख्यधारा से जोड़ने और उन्हें आर्थिक रूप से सशक्त बनाने की दिशा में एक और महत्वपूर्ण कदम उठाया गया है। प्रशासन की कार्य योजना के अंतर्गत लगभग 100 नक्सल पीड़ित परिवारों के सदस्यों को आज लाइवलीहुड कॉलेज, दंतेवाड़ा के प्रशिक्षण केंद्र का भ्रमण करवाया गया। इस दौरान कॉलेज परिसर में इन सभी प्रतिभागियों की काउंसिलिंग की गई, जहां उन्हें विभिन्न आजीविका संबंधी गतिविधियों और प्रशिक्षण कार्यक्रमों की जानकारी दी गई। इस अवसर पर संबंधित अधिकारियों को निर्देशित किया गया कि वे आगामी 10 दिनों के भीतर इन प्रतिभागियों का प्रशिक्षण प्रारंभ कराना सुनिश्चित करें। इस पहल का उद्देश्य न केवल पीड़ित परिवारों को रोजगार उपलब्ध कराना है, बल्कि उन्हें समाज की मुख्यधारा में सम्मानजनक जीवन जीने का अवसर भी प्रदान करना है।

हैंडपंपों की मरम्मत अभियान जारी
दंतेवाड़ा। गर्मी के तेवर तेज होने के साथ ही जल समस्या इन दिनों विकराल रूप धारण करने लगी है। गर्मी के कारण जल स्तर लगातार घटता जा रहा है। गर्मियों में पेयजल संकट की समस्या के निदान के लिए राज्य सरकार लगातार प्रयासरत है। बढ़ती गर्मी के बीच जिला प्रशासन द्वारा दूरस्थ ग्राम पंचायतों में हैंडपंप मरम्मत कार्य प्रारंभ किया गया है। इसके लिए प्रत्येक विकासखंड में हैंडपंप मरम्मत दल नियुक्त किया गया है।

सवा साल में बस्तर बदहाल, डबल इंजन की सरकार की लापरवाही से संकट में : दीपक
हरीभूमि न्यूज ►► जगदलपुर

भाजपा सरकार के सवा साल में बस्तर पूरी तरह से बदहाल हो चुका है। राज्य में जबसे डबल इंजन की सरकार बनी है बस्तर और बस्तरवासियों का शोषण शुरू हो गया है। बस्तर के आम आदमी रोजगार, शिक्षा, स्वास्थ्य, जैसी मूलभूत आवश्यकताओं पर वर्तमान सरकार कोई काम नहीं कर रही है। बस्तर के लोगों के जीवन में परिवर्तन के लिये कांग्रेस की सरकार ने 5 साल में जो काम शुरू किया था, वर्तमान सरकार ने उन सभी योजनाओं को बंद कर दिया।

उक्त बातें राजीव भवन में मंगलवार को आयोजित पत्रवार्ता में प्रदेश कांग्रेस कमेटी अध्यक्ष दीपक बैज ने कही। उन्होंने कहा कि तैदूपत्ता संग्रहकों के लिए शुरू की

विकास : मुख्यमंत्री के नेतृत्व में बस्तर संभाग में औद्योगिक विकास को मिल रही नई दिशा

उद्योगों को अधिकतम प्रोत्साहन देने के लिए नई औद्योगिक नीति में है विशेष प्रावधान: मुख्यमंत्री

हरीभूमि न्यूज ►► जगदलपुर

मुख्यमंत्री विष्णुदेव साय के नेतृत्व में बस्तर संभाग में औद्योगिक विकास को बढ़ावा देने के लिए नई औद्योगिक विकास नीति 2024-30 में विशेष प्रावधान किए गए हैं। आज जगदलपुर में आयोजित विकसित बस्तर की ओर परिचर्चा में बस्तर संभाग के विकास में उद्योगों की भूमिका को लेकर चर्चा हुई। मुख्यमंत्री ने कहा की नई औद्योगिक नीति के तहत बस्तर संभाग में सूक्ष्म, लघु एवं मध्यम उद्योगों को प्रोत्साहन देने के साथ-साथ खनिज आधारित, कृषि, खाद्य प्रसंस्करण और पर्यटन उद्योगों की असौमित संभावनाओं को साकार करने का रोडमैप तैयार किया गया है।

बस्तर के औद्योगिक परिदृश्य को देखें तो वर्तमान में बस्तर संभाग में 690 इकाइयां संचालित हैं। बस्तर संभाग के 3 प्रमुख सेक्टर में चावल मिल, ईट निर्माण और धातु निर्माण उद्योग शामिल हैं। एनएमडीसी माइनिंग, एनएमडीसी स्टील, एस्सार, ब्रज इस्पात और ए एम एन एस इंडिया जैसी प्रमुख कंपनियां यहाँ स्थापित हैं। संभाग से लगभग 102 करोड़ रुपये का निर्यात होता है, जिसमें लौह अयस्क की हिस्सेदारी सर्वाधिक है।

खास बातें

- बस्तर संभाग के लोगों के लिए रोजगार और स्वरोजगार के अवसर सृजित करना हमारी प्राथमिकता
- वन संसाधनों का ज्यादा से ज्यादा उपयोग करके हम स्थानीय लोगों को बना सकते हैं समृद्ध
- बस्तर संभाग से लगभग 102 करोड़ रुपए प्रतिवर्ष का निर्यात, लौह अयस्क की हिस्सेदारी सर्वाधिक
- विकसित बस्तर की ओर का रोडमैप तैयार करने के लिए भूमि बैंक प्रबंधन को मजबूत करना और व्यापार को आसान बनाना शामिल



नई औद्योगिक नीति में आत्मसमर्पित नक्सलियों को रोजगार देने के लिए रोजगार सब्सिडी का प्रावधान
विकसित बस्तर की ओर बढ़ने के लिए औद्योगिक नीति 2024-30 के अनुसार बस्तर संभाग के विकास के लिए 32 में से 28 विकासखंडों को समूह 3 के अंतर्गत वर्गीकृत किया गया है, ताकि उद्योगों को अधिकतम प्रोत्साहन मिले। इस्पात उद्योग के लिए 15 वर्षों तक रेंटल्टी प्रतिपूर्ति का प्रबंध है। विकास की मुख्य धारा में बस्तर को जोड़ने के लिए नई औद्योगिक नीति में आत्मसमर्पित नक्सलियों को रोजगार देने के लिए रोजगार सब्सिडी का प्रावधान है, जिसमें 5 वर्षों तक शुद्ध वेतन का 40 प्रतिशत का प्रावधान है। अनुसूचित जाति/जनजाति और नक्सलवाद प्रभावित लोगों के लिए 10 प्रतिशत अतिरिक्त सब्सिडी का प्रावधान है। युवाओं के लिए प्रशिक्षण व्यय प्रतिपूर्ति तथा मार्गित मनी सब्सिडी का प्रावधान है। जिसमे अनुसूचित जाति/जनजाति और नक्सलवाद प्रभावित व्यक्तियों द्वारा स्थापित नए MSME के लिए 25% तक कि सब्सिडी है।

चिकटराज मंडई मेले में पहुंचे देवी-देवता

हरीभूमि न्यूज ►► बीजापुर

नगर के भट्टीपारा में स्थित चिकटराज देवता का मंदिर स्थापित है।यहां प्रतिवर्ष चैत्र माह में चिकटराज समिति के द्वारा चिकटराज देवता मंडाई- मेला का आयोजन किया जाता है। चिकटराज समिति के अध्यक्ष रामचरण मांडी ने बताया, कि रविवार को यहां दूरदराज से देवी - देवता गुंजा देव, मारा देव, कनपराज, तुलडोकरी, नंगाभीमा, कंछीबारम निलपराज, हिरमा राज देव, उरो पोई भीमराज, चिन्नामारा पेदामारा, हुंगागुंदा, काटउर्री, हिरमा गुंदा, हडमा राज, पिडगाराज के अलावा बमडा भोगराज पहुंचे है। चिकटराज समिति के अध्यक्ष मांडी ने यह भी बताया,कि उनकी विधि विधान के साथ पूजा पाठ की जाती है,दूर दराज से आये सभी देवी- देवताओं का मेल मिलाप के पश्चात हमारे आराध्य देव चिकटराज देवता के मंदिर के सामने मेला मंडई का आयोजन किया जाता है।यहां सुबह से ही श्रद्धालु अपनी मनोकामना के साथ मंदिर में पहुंचते है। देर शाम तक पूजा - पाठ का दौर चलता रहता है। वहीं मंडई मेले में चिकटराज देवता के दर्शन के लिए महाराष्ट



,तैलगाना ,उडिशा से श्रद्धालु पहुंचते है।इस मंडई मेले में धमतरी कांकेर जगदलपुर - गीदम दन्तेवाड़ा से व्यापारी मुख्य रूप से आते है।पुजारी ने बताया,कि बाबा चिकटराज देवता हमारे आराध्य देव है, यहां प्रतिवर्ष चैत्र माह में ही पूरे विधि- विधान के साथ पूजा- पाठ की जाती है।यह मंडई मेला तीन दिनों तक मनाया जाता है, यहां रविवार से ही दूर दराज के देवी -देवताओं का दर्शन करना महिलाओं के लिए वर्जित रहता है।

पेंटा में हुई पंचमुखी हनुमान की प्राण प्रतिष्ठा

दंतेवाड़ा। जिले के दूरस्थ ग्राम पेंटा पालनार में पंचमुखी हनुमान जी की आदमकद भव्य प्रतिमा की प्राण प्रतिष्ठा की गई। धाकड़ समाज और स्थानीय ग्रामीणों ने जन सहयोग से इस प्रतिमा की स्थापना की है। हनुमान जयंती के मौके पर आयोजित प्राण प्रतिष्ठा समारोह में विधिवत अनुष्ठान किया गया। इस मौके पर राज्य महिला आयोग सदस्य ओजस्वी मंडावी, जिला पंचायत अध्यक्ष नंदलाल मुडामी, कुआकोंडा जनपद अध्यक्ष सुकालु मुडामी ने भी पहुंचकर पंचमुखी हनुमानजी के दर्शन किए। ग्राम पेंटा में स्थानीय ग्रामीणों ने 35 साल पहले रामलीला मंडली का गठन किया था, तब से यह मंडली अनवरत सक्रिय है। हर साल यहां विजयादशमी का पर्व



भव्य रूप से मनाया जाता है, जिसमें दूर-दराज के गांवों से ग्रामीण पहुंचते हैं।

जांच में 9 वाहनों पर कसा शिकंजा

जगदलपुर। परिवहन विभाग के उड़नदस्ता जगदलपुर एवं यातायात पुलिस कोंडागांव की ओर से मंगलवार को वाहनों की संयुक्त जांच की। इसमें 9 वाहन पर कार्यवाही कर 6000 रूपए राजस्व की वसूली की गई। उड़नदस्ता प्रभारी एवं निरीक्षक अनिल गारदे ने बताया कि जांच के दौरान कार्रवाई की जा रही है। दूसरी बार परिवहन नियमों का उल्लंघन करने पर वाहन जप्त कर कोर्ट भेजा जाएगा।

हरीभूमि न्यूज ►► जगदलपुर

छग ही नही वरन देश भर में शांति वार्ता को लेकर चर्चाओं का बाजार गर्म है। सुरक्षाबलों द्वारा नक्सलियों के खिलाफ लगातार बड़े आपरेशनों के बाद नक्सलियों की सेंट्रल कमेटी समेत अलग अलग कमेटियों द्वारा पखवाड़ेभर के भीतर करीब 4 बार के

- शांतिवार्ता के दो पत्र भेजने के बाद नहीं हुई कोई पहल
- सरकार की दो टूक- हथियार छोड़ने के बाद ही आगे होगी चर्चा

गृहमंत्री अमित शाह के अलावा प्रदेश के गृहमंत्री व डिप्टी सीएम विजय शर्मा हर बार जवाब दे चुके हैं। सप्ताह भर पूर्व मिले चौथे व अंतिम प्रस्ताव पर गृहमंत्री ने यहां तक कह दिया कि नक्सली अपनी ओर से जब तक किसी को अपना प्रस्तावक बनाकर नहीं भेजते तब तक वार्ता कैसे सम्भव है। उन्होंने कहा कि माओवादियों को सरकार से चर्चा करना है तो सरकार तैयार है परंतु माओवादी वार्ता को लेकर प्रेस नोट में जिस समिति की बात कर रहे हैं न ऐसी कोई समिति है और न ही किसी समिति को जानता हूँ। डिप्टी सीएम ने यह भी कह चुके हैं कि बंदूक का जवाब बंदूक से होता है



बस्तर में वसूली लेवी की रकम आंध्र व तेलंगाणा के हिस्से में

नक्सलियों द्वारा शोषित, पीड़ित, प्रताड़ित, वंश संघर्ष, पूंजीपति और जमींदारी के खिलाफ शुरू किया गया नक्सल आंदोलन वर्तमान में खुली संघर्ष में बदल हो चुका है। पिछले चार दशक से नक्सल संगठन संगठन संगठन लेव्ही वसूली करने में लगा हुआ है। टेसर बनाए रखने के लिए नक्सली एक ओर जहां बड़े हमले करते रहे है वहीं दूसरी ओर तैदूपत्ता ठेकेदार, उद्योगपतियों के अलावा हर वर्ग से संगठन चलाने के नाम से बड़े पैमाने पर लेव्ही वसूली करता रहा है। इसका 90 फीसदी हिस्सा आंध्र और तेलंगाणा के बड़े नक्सली नेताओं की झोली में जाता है जिसका खुलासा कई बार बड़े कैडर के नक्सली सम्पर्न के दौरान कर चुके है।

चर्चा से नहीं, जिसका सीधा मतलब है कि जब तक नक्सली बंदूक नहीं छोड़ देते तब तक शांति वार्ता कदापि संभव नहीं है। जायज यह है कि सिर्फ पत्रवार्ता से शांतिवार्ता कभी भी सम्भव नहीं हो सकता ये सिर्फ और सिर्फ जुबानी जंग तक ही सीमित होकर रह जाएगी। अगर नक्सली वास्तव में शांति वार्ता चाहते हैं तो होना यह चाहिए कि नक्सली पर्चों की जगह 2004 में आंध्रप्रदेश की तर्ज पर अपनी ओर से शांतिवार्ता के लिए कुछ चुनिंदा लोगों को अपना प्रस्ताव लेकर सरकार के पास भेजना चाहिए जो शांति वार्ता में शामिल नहीं होंगे पर नक्सलियों की ओर से सिर्फ शांति वार्ता के प्रस्तावक मात्र होंगे। बावजूद अब

बैजनाथ बने न्यायिक लघु वेतन कर्मचारी संघ के जिला अध्यक्ष

हरीभूमि न्यूज ►► जगदलपुर

छत्तीसगढ़ में न्यायिक लघु वेतन कर्मचारी संघ जिला शाखा जगदलपुर का चुनाव 13 अप्रैल को शांतिपूर्ण माहौल में सम्पन्न हुआ। चुनाव में मोसूराम ठाकुर एवं बैजनाथ ठाकुर में मध्य चुनाव प्रक्रिया संपन्न हुआ, जिसमें बैजनाथ ठाकुर को 33 वोट मोसु ठाकुर को 19 वोट प्राप्त हुए, जिसमें बैजनाथ ठाकुर ने 14 वोट से जीत हासिल किया। चुनाव को सम्पन्न कराने के लिए छत्तीसगढ़ न्यायिक लघु वेतन कर्मचारी संघ के प्रांताध्यक्ष राजेश कुमार निषाद चुनाव अधिकारी रहे, ज्ञानेश्वर राव जाधव, सहायक निर्वाचन अधिकारी द्वारा शांति पूर्ण चुनाव संपन्न कराए गए। इस निर्वाचन



खबर संक्षेप

दलित साहित्य अवार्ड से
लिकेश को किया सम्मानित



चारामा। समता साहित्य अकादमी इकाई छत्तीसगढ़ द्वारा 14 अप्रैल 2025 को विश्व विभूति बाबा साहेब डॉ. भीमराव अंबेडकर के जयंती के अवसर पर गोंडवाना भवन धमतरी में आयोजित काव्य संगोष्ठी सह सम्मान समारोह में कार्यक्रम में चारामा के युवा कवि लिकेश धृतलहरे दलित साहित्य अवार्ड 2025 से सम्मानित किया गया। युवा कवि ने बताया कि यह काव्य संगोष्ठी का पहला मंच है, जिसमें वे अपनी मां के समक्ष अपना कविता पाठ किए एवं साहित्य के क्षेत्र में अपने मां के साथ साहित्यिक सम्मान को साथ - साथ प्राप्त किए।

युवक ने खाया जहर, ईलाज के दौरान हुई मौत कांकेर। दुर्गुकोंदल थानातर्गत 45 वर्षीय युवक ने जहर खा लिया, जिसके कारण युवक की मौत हो गई। युवक द्वारा जहर खाने के कारण का पता नहीं चल पाया है। सीएचसी दुर्गुकोंदल के वार्डबॉय ने अस्पताल ममो पेश कर पुलिस को बताया कि मृतक हल्बापारा मेड़ो निवासी भोलाराम कश्यप ने जहर का सेवन कर लिया था। ईलाज के लिए अस्पताल में लाया गया जहां उसकी 13 अप्रैल को रात 10 बजे मौत हो गया। पुलिस ने मर्ग कायम कर विवेचना में लिया है।

अज्ञात कारणो से महिला की हुई मौत, विवेचना जारी कांकेर। पखांजुर थानातर्गत प्रेमनगर निवासी 55 वर्षीय मालती डाकुआ का 14 अप्रैल को दोपहर 1 बजे मौत हो गई। पीवी 39 ईस्ट्रस्थ निवासी 48 वर्षीय मुधा ने पुलिस को बताया कि मृतिका का स्वास्थ्य खराब होने पर ईलाज के लिए अस्पताल लाया गया था। अस्पताल में उपस्थित चिकित्सकों ने परिक्षण कर बताया कि उसकी मौत हो चुकी है। महिला की मौत किस वजह से हुई यह स्पष्ट नहीं हो पाया है। पुलिस ने मर्ग कायम कर विवेचना में लिया।

महिला को रास्ते में रोककर
की गई मारपीट, अपराध दर्ज



कांकेर। अंतगढ़ थानातर्गत नीलगिरी प्लांट होते हुए बैठक में जा रही महिला का रास्ता रोककर दो अन्य महिलाओं ने जान से मारने की धमकी देते हुए पीड़िता के साथ मारपीट की। मारपीट की शिकायत पर पुलिस ने दो आरोपियों के खिलाफ मामला दर्ज करते हुए विवेचना में लिया है। लाटापारा अंतगढ़ निवासी मालती नेताम पति भानु नेताम ने पुलिस को बताया कि रोजी मजदूरी का काम करती हैं और 14 अप्रैल की रात लगभग साढ़े 8 बजे मुहल्ले में बैठक रखा गया था, जिसमें शामिल होने के लिए राकेश पटेल, अमरोतिन निषाद एवं रामबाई साहू के साथ जा रही थी। नीलगिरी प्लांट के पास पहुंची थी, वहां पर किरण कुमेटा एवं राजेश्वरी पोटाई खड़ी हुई थी और मुझे वहां से जाते देखकर बोलने लगे कि यह चंदवी भी लड़ाई झगड़ा करती रहती है। गाली गलौज कर जान से मारने की धमकी देते हुए गला को पकड़कर बाल को खींचने लगीं। आरोपियों द्वारा मारपीट करने से गला व सिर में दर्द हो रहा है। मेरे साथ बैठक में जा रहें लोगो ने बीच बचाव किया, उनके द्वारा बीच बचाव नहीं किया जाता, तो मेरे साथ कोई भी अनहोनी हो सकती थी। दोनो आरोपियों के द्वारा मेरे साथ मारपीट और इस तरह की हरकत क्यों किया, मुझे नहीं पता। उनका यहीं कहना था कि मैं लड़ाई झगड़ा करवाती रहती हूँ। आरोपियों के द्वारा पृथताछ करने के उपरांत ही पता चल सकेगा कि मारपीट किस कारण को लेकर किया है। पुलिस मामले की विवेचना में लग गई है। पीड़िता की शिकायत पर अंतगढ़ पुलिस ने आरोपी किरण कुमेटा और राजेश्वरी पोटाई के खिलाफ धारा 115 (2), 296, 3 (5), 351 (3) बीपनएस के तहत मामला दर्ज कर विवेचना में लिया है।

आपदा प्रबंधन पर पुस्तक लेखन के लिए किया गया मधु का सम्मान

हरिभूमि न्यूज ►► कोण्डागांव

राज्य में शिक्षा और आपदा जागरूकता के क्षेत्र में एक महत्वपूर्ण पहल के रूप में आपदा प्रबंधन एवं बचाव' नामक राज्य स्तरीय पुस्तक का विमोचन दिनांक 13 अप्रैल 2025 को न्यू सर्किट हाउस सिविल लाइन रायपुर में माननीय आपदा प्रबंधन मंत्री टंकराम वर्मा के हाथों संपन्न हुआ।

इस पुस्तक की सम्पादक राष्ट्रपति पुरस्कार प्राप्त शिक्षिका सुश्री के शारदा हैं। जिन्होंने राज्य के विभिन्न 33 जिलों के समर्पित शिक्षकों की एक टीम बनाकर इस बहुपयोगी पुस्तक का निर्माण किया। पुस्तक में प्राकृतिक एवं मानवजनित आपदाओं से संबंधित जानकारी, सुरक्षा उपाय, और

राज्य स्तरीय पुस्तक आपदा प्रबंधन एवं बचाव का मध्य विमोचन समारोह



आपातकालीन परिस्थितियों में किये जाने वाले व्यवहारिक कदमों को सरल भाषा में समझाया गया है। पुस्तक में कोंडागांव जिले के प्राथमिक शाला जोन्दरपदर में पदस्थ राज्यपाल पुरस्कृत शिक्षिका

मधु तिवारी के लेख बाद आपदा एवं उसके बचाव को भी स्थान मिला है। पुस्तक में शामिल सभी लेखकों का आपदा प्रबंधन मंत्री टंकराम वर्मा ने स्मृतिचिन्ह प्रदान कर सम्मानित किया।

वीडियो से पाठ्यवस्तु को सरल ढंग से करते हैं प्रस्तुत — इस पुस्तक की विशेषता यह है कि इसमें क्यूआर कोड्स जोड़े गए हैं। जिन्हें स्कैन करने पर छात्र वीडियो सामग्री देख सकते हैं। यह वीडियो न केवल पाठ्यवस्तु को सरल और रोचक ढंग से प्रस्तुत करते हैं, बल्कि उनमें एनिमेशन, रीयल—लाइफ उदाहरण और मॉकड्रिल भी शामिल है जो बच्चों को समझ को और गहरा

बनाते हैं। इसके अतिरिक्त यह पुस्तक छिबाधित बच्चों के लिए ऑडियो फॉर्मेट में भी उपलब्ध कराई गई है ताकि वे भी समान रूप से विषयवस्तु को समझ सकें। यह संसाधन सामान्य विद्यार्थियों के साथ—साथ दिव्यांग विशेष रूप से दृष्टिबाधित विद्य सहभागी शिक्षकों का सम्मान भी किया जाएगा जो देश प्रदेश के शैक्षिक एवं आपदा प्रबंधन क्षेत्र में एक नई दिशा की ओर संकेत करता है। पुस्तक के सह—संपादक धर्मानंद गोजे है और पुस्तक प्रभारी श्रीमती प्रीति शांडिल्य है जिनके सहयोग से यह पुस्तक समय पर संपन्न हुई। इस पुस्तक के लेखन में मुख्य रूप से के शारदा, धर्मानंद गोजे, प्रीति शांडिल्य, कृष्णपाल राणा, संतोष कुमार पटेल व पुष्पेंद्र कुमार कश्यप आदि का विशेष योगदान रहा।

बैठक : सुशासन तिहार के आवेदनों का प्राथमिकता से निराकरण करने के दिए निर्देश

कलेक्टर ने समय-सीमा बैठक में
की शासकीय योजनाओं की समीक्षा



हरिभूमि न्यूज ►► कोण्डागांव

कलेक्टर कुणाल दुदावत ने आज जिला कार्यालय के सभाकक्ष में आयोजित समय—सीमा बैठक में शासन की महत्वाकांक्षी योजनाओं की प्रगति की विस्तृत समीक्षा की। उन्होंने सभी संबंधित विभागों को निर्देशित किया कि हितग्राहीमूलक योजनाओं के अंतर्गत सभी पात्र व्यक्तियों को लाभान्वित किया जाए। कलेक्टर ने सुशासन तिहार के अंतर्गत प्राप्त आवेदनों

का प्राथमिकता के साथ संवेदनशीलतापूर्वक निराकरण करने के निर्देश सभी संबंधित अधिकारियों को दिए। उन्होंने कहा कि इस कार्य में किसी भी प्रकार की लापरवाही बर्दाश्त नहीं की जाएगी। उन्होंने सभी आवेदनों की शत-प्रतिशत ने प्रविष्टि पोर्टल पर सुनिश्चित करने के भी निर्देश दिए गए।

कलेक्टर ने स्वास्थ्य विभाग के आयुष्मान भारत योजना और प्रधानमंत्री वय वंदना योजना की समीक्षा करते हुए लक्ष्य

की प्राप्ति के लिए प्रगति लाने सीएमएचओ को निर्देशित किया। साथ ही उन्होंने राजस्व प्रकरणों की समीक्षा करते हुए कहा कि राज्य शासन की मंशा के अनुरूप समस्त राजस्व प्रकरणों का समय—सीमा में निराकरण सुनिश्चित करें। इसके अलावा कलेक्टर ने प्रधानमंत्री मातृ वंदना योजना, किसान क्रेडिट कार्ड, प्रधानमंत्री किसान सम्मान निधि योजना, जनधन योजना तथा उज्ज्वला योजना सहित विभिन्न शासकीय योजनाओं की प्रगति की भी समीक्षा की।

शौचालय तथा पेयजल की
समुचित व्यवस्था
सुनिश्चित करने के निर्देश

कलेक्टर ने सभी जनपद सीईओ को जिले के समस्त आंगनबाड़ियों और स्कूलों में शौचालय तथा पेयजल की समुचित व्यवस्था सुनिश्चित करने के निर्देश दिए। उन्होंने बैठक में कहा कि राज्य शासन के निर्देशानुसार जल संचयन के लिए जिले में व्यापक अभियान चलाया जाना है। इसके तहत जिले के नागरिकों को जल संरक्षण के लिए जागरूक करने, ग्राम पंचायतों में भूजल स्तर की जानकारी देने और वाटर हावैस्टिंग लगाने के लिए प्रोत्साहित करने के लिए जल संसाधन विभाग को मिशन मोड में कार्य करने के निर्देश दिए। इस अवसर पर जिला पंचायत के सीईओ श्री अविनाश भोई सहित विभिन्न विभागों के अधिकारी उपस्थित रहे।

राष्ट्रीय बागवानी मिशन में शैक्षणिक
भ्रमण के लिए कृषकों को किया रवाना

हरिभूमि न्यूज ►► कोण्डागांव

एकीकृत बागवानी विकास मिशन के घटक राष्ट्रीय बागवानी मिशन योजनान्तर्गत कृषकों का शैक्षणिक भ्रमण क्रियान्वयन के लिए ए को प डा गां व जिले के 50



सोरी द्वारा हरी झंडी दिखाकर रवाना किया। शैक्षणिक भ्रमण के लिए जिले के ऑयल पॉम रोपित बाहुल्य क्षेत्र विकासखण्ड कोण्डागांव, फरसगांव एवं केशकाल के कृषकों को भेजा गया है। जिला कोण्डागांव

में ऑयल पॉम योजना अन्तर्गत अब तक 387 हेक्टेयर में ऑयल पॉम पौधरोपण किया जा चुका है, जिसमें वर्ष 2021—22 में रोपित पौधों पर फल फूल आना प्रारम्भ हो चुका है। ऑयल पॉम के विपणन की

अनुबंधित व्यवस्था है। कृषकों को उद्यानिकी फसल विशेषकर ऑयल पॉम खेती के प्रति विशेष जागरूकता के लिए ऑयल पॉम योजना से लाभान्वित एवं ऑयल पॉम पौध रोपित करने वाले इच्छुक कृषकों को शैक्षणिक भ्रमण में सम्मिलित किया गया है।

ये रहे उपस्थित — भ्रमण रवानगी के समय उद्यान विभाग से वी.के.गौतम, सहायक संचालक उद्यान, कोण्डागांव मोहम्मद नवाज, ग्रामीण उद्यान विस्तार अधिकारी, फरसगांव, नोडल अधिकारी कृषक भ्रमण एवं हिमाचल नेताम, ग्रामीण उद्यान विस्तार अधिकारी, कोण्डागांव उपस्थित रहे।

आम्बेडकर जयंती पर बाबासाहेब के प्रेरक
विचार और संस्मरणों का हुआ संगम

हरिभूमि न्यूज ►► कोण्डागांव

शासकीय गुंडाधुर स्नातकोत्तर महाविद्यालय कोंडागांव में 15 अप्रैल को डॉ. भीमराव अम्बेडकर जयंती हर्षोल्लास के साथ मनाई गई। कार्यक्रम का आयोजन महाविद्यालय के प्राचार्य डॉ. सी.आर. पटेल के निर्देशन में, आंतरिक गुणवत्ता आश्वासन प्रकोष्ठ, समाजशास्त्र, इतिहास तथा राजनीति विज्ञान विभाग के संयुक्त तत्वावधान में किया गया। कार्यक्रम का संचालन समाजशास्त्र विभाग के अतिथि व्याख्याता भानुप्रताप साहू व इतिहास विभाग की अतिथि व्याख्याता मूर्ध्नि कंवर द्वारा किया गया। पुष्प अतिथि के रूप में शासकीय महाविद्यालय रानीतराई, दुर्ग से वाणिज्य विभाग की विभागाध्यक्ष डॉ. रेशमी महिश्वर उपस्थित रहीं। उन्होंने डॉ. अम्बेडकर के जीवन की दो प्रेरक घटनाएं साझा कर उनके योगदान, विशेषतः प्रतिशत हिंदू कोड बिल व महिला समानता, को रेखांकित किया। कार्यक्रम में विभिन्न प्राध्यापकों द्वारा डॉ. अम्बेडकर के जीवन के विविध पहलुओं पर



कोंडागांव में कांग्रेस ने आम्बेडकर जयंती मनाई

कोण्डागांव। कोण्डागांव जिला कांग्रेस कमिटी ने सविधान निर्माता, देश के प्रथम कानून मंत्री और सामाजिक न्याय के पुरोधा डॉ. भीमराव अंबेडकर की जयंती के अवसर पर श्रद्धांजलि सभा का आयोजन किया। यह कार्यक्रम कोण्डागांव कांग्रेस भवन में आयोजित हुआ, जिसमें बड़ी संख्या में कांग्रेसजन शामिल हुए। सभा के दौरान वक्ताओं ने बाबा साहब अंबेडकर के जीवन, उनके संघर्ष और देश के प्रति उनके योगदान को याद किया। साथ ही 13 अप्रैल को हुए ऐतिहासिक जलियांवाला बाग हत्याकांड के शहीदों को भी श्रद्धांजलि अर्पित की गई। मौजूद रहे ये — इस अवसर पर जिला कांग्रेस अध्यक्ष बुधराम नेताम, महामंत्री गौतेश गांधी व रितेश पटेल, महिला कांग्रेस शहर अध्यक्ष व पार्षद हेमा देवांगन, लेखनी प्रधान मंडल अध्यक्ष नरेन्द्र देवांगन, संजय करन, इरशाद खान, नंदू दीवान, योगेंद्र पोथाम, राजेंद्र देवांगन, कामदेव कोराम, रूपेश गोस्वामी, देवेन्द्र कोराम, पोलाराम कोराम, धनाजी नेताम, बासु नेताम, धनसिंह नेताम व बुधराम मरकाम समेत अन्य कार्यकर्ता उपस्थित रहे। कार्यक्रम का उद्देश्य बाबा साहब के विचारों को जन—जन तक पहुंचाना और शहीदों के बलिदान को स्मरण कर उन्हें नमन करना रहा।

विचार प्रस्तुत किए गए। डॉ. अलका नरूटी ने कार्य, डॉ. पुरोहित सोरी ने ऐतिहासिक पृष्ठभूमि, नसीर अहमद

ने सामाजिक योगदान, शिल्पा दरों ने स्वतंत्रता संग्राम में विचारधारा, जगत् राम नेताम ने शिक्षा, डॉ. करुणा जोशी ने उनके व्यक्तित्व पर कविता, तथा लक्ष्मी मनहर ने जीवन के सार को प्रस्तुत किया।

छात्र—छात्राओं ने भी विचार—विमर्श में बह—चढ़कर लिया भाग — यमुना चौहान, द्रोणा प्रसाद, मानसी ठाकुर, जयप्रकाश, आशुतोष होड़ जागेश्वर मरकाम, यामिनी पाणिग्रही, मेशोराम, चंचल बोमकर, सतवंतीन, मनीषा नेगी और रुद्र प्रकाश ने डॉ. अम्बेडकर के विचारों व उनके आज के संदर्भ में महत्व पर अपने विचार साझा किए। आभार प्रदर्शन डॉ. आकाश वासनोकर द्वारा किया गया। जिन्होंने डॉ. अम्बेडकर को श्रद्धांजलि अर्पित करते हुए विश्व की महान हस्तियों जैसे नेल्सन मंडेला के विचारों को उद्धृत किया।

ये रहे उपस्थित — इस अवसर पर महाविद्यालय के समस्त विभागों के प्राध्यापक, अतिथि व्याख्याता व बड़ी संख्या में विद्यार्थी उपस्थित रहे। कार्यक्रम ने डॉ. अम्बेडकर के विचारों को पुनः स्मरण कर उन्हें आधुनिक भारत के निर्माण के लिए प्रासंगिक बनाया।

पूर्व सैनिकों ने चलाया स्वच्छता अभियान

तालाब से हटाई जलकुंभी
युवाओं ने भी लिया भाग



हरिभूमि न्यूज ►► कोण्डागांव

मुख्य नगरपालिका अधिकारी दिनेश डे के मार्गदर्शन में अखिल भारतीय पूर्व सैनिक सेवा परिषद, कोंडागांव द्वारा एक प्रभावशाली स्वच्छता अभियान चलाया गया। अभियान के अंतर्गत बंधा तालाब से जलकुंभी की सफाई की गई और तालाब परिसर में झाड़ू लगाकर कचरा हटाया गया। इस अभियान में पूर्व सैनिकों के साथ—साथ निःशुल्क सैन्य प्रशिक्षण प्राप्त कर रहे युवक—युवतियों ने भी बड़—चढ़कर भाग लिया। परिषद ने संकल्प लिया है कि प्रत्येक रविवार को कोंडागांव नगर के मुख्य स्थलों पर स्वच्छता

अभियान चलाया जाएगा, ताकि नगर को स्वच्छ और सुंदर बनाया जा सके। अभियान के दौरान स्वच्छ भारत, सुंदर भारत, स्वच्छ कोंडागांव, सुंदर कोंडागांव, स्वच्छता मिशन में मेरी भागीदारी, मेरा शहर मेरी जिम्मेदारी जैसे नारों से जनजागरूकता फैलाई गई। भारत माता की जय के नारों से वातावरण राष्ट्रभक्ति के रंग में रंगा नजर आया। उपस्थित रहे ये — इस अवसर पर परिषद के संरक्षक एवं बस्तर सभाग प्रभारी सुब्रत साहा, जिलाध्यक्ष सूरज यादव, उपाध्यक्ष अजनेर लकड़ा, संतोष साहू सहित कई अन्य पदाधिकारी एवं सैन्य प्रशिक्षण प्राप्त कर रहे युवा उपस्थित रहे।

पेज 11 के शेष

शांतिवार्ता प्रस्ताव ...

पत्र वार्ता से ऊपर उठकर वास्तविक वार्ता की ओर बढ़ पाएंगे। पूर्व में भी शांतिवार्ता के बीच बड़ी घटना को दे चुके हैं अंजना—गौरतलब है कि इससे पूर्व भी वर्ष 2004 में आंध्रप्रदेश में नक्सलियों की ओर से किये गए शांतिवार्ता के प्रस्ताव और वार्ता की पहल हो चुकी है। शांति वार्ता के लिए नक्सलियों की ओर से आंध्रप्रदेश से ही कुछ प्रस्तावक सरकार के पास भेजे गए थे। जिसके बाद नक्सल नेता आरके उर्फ अक्की राजू के नेतृत्व में नक्सलियों के चुनिंदा नेता सरकार के साथ वार्ता के लिए एक टेबल पर बैठे थे। भले ही वह वार्ता विफल हो गयी थी पर उस दौरान सार्थक पहल की गई थी। इसके बाद 21 अप्रैल 2012 में सुकमा कलेक्टर एलेक्स पॉल मेनन का नक्सलियों ने अपहरण कर लिया था। उनकी रिहाई के लिए भी नक्सलियों की ओर से मध्यस्ता के लिए बीडी शर्मा

और प्रोफेसर हरगोपाल को नियुक्त किया गया था। चर्चा के बाद ही 3 मई 2012 को उन्हें रिहा किया गया था। इसी तरह कोबरा बटालियन के जवान राकेश्वर मन्हास के अपहरण के बाद भी नक्सलियों की ओर से तीन सदस्यीय वाताकर्त्र नियुक्त किये गए थे। जनअदालत में जवान को रिहा किया गया था। 2004 में आंध्र सरकार के साथ शांतिवार्ता के बाद नक्सलियों ने रामिबोदली, ताड़मेटला और मुरकीनगर जैसे बड़े हमले को अंजाम दिया था यहीं वजह है कि सरकार की ओर से भी शांतिवार्ता को लेकर कोई रिस्क लेना नहीं चाहती है।

सवा साल में बस्तर ...

इंद्रावती नदी के पानी के बंटवारे को लेकर 28 दिसंबर 2003 को एक अनुबंध हुआ था। जिसमें ओडिशा सरकार ने यह विश्वास दिलाया था कि गर्मियों के दिनों में जब इंद्रावती नदी में पानी कम होता है। उस

समय दोनों राज्य पानी का बराबर—बराबर बंटवारा करेंगे पर आज उड़ीसा में भाजपा की सरकार है जो ओडिशा के खातिगुडा डैम से पानी नहीं छोड़ रही। पानी आ रहा है वो भी जेरा नाला से ओडिशा की ओर ही प्रवाहित होकर सबरी नदी में जाकर मिल जा रहा है, जिसके चलते आज समूचा बस्तर गंभीर जल संकट से जुझ रहा है। प्रदेश कांग्रेस अध्यक्ष दीपक बैरा ने आरोप लगाता हुए कहा विष्णुदेव साय की सरकार ने छत्तीसगढ़ को एक बार फिर कॉरपोरेट घरानों का चारागाह बना दिया है।

ये रहे मौजूद— प्रेसवार्ता में मुख्य रूप से शहर कांग्रेस अध्यक्ष सुशील मैयूर, पूर्व विधायक रेखचंद जैन, रविशंकर तिवारी, कविता साहू, जाहिद हुसैन, सुभाष गुलाटी, महेश ठाकुर, आदित्य बिस्नेस, मोना पाद्री, सलीम जाफर, ज्योति राव, सायमा अहिरफ, उस्मान रजा आदि मौजूद रहे।



एजेन्सी देना है...

हरिभूमि समाचार पत्र कोण्डागांव

जिला के अंतर्गत कोण्डागांव शहर

में एजेन्सी (ब्यूरो) देना है।

- समाचार लिखने, विज्ञापन एवं प्रसार में लक्ष्य प्राप्त करने वाले व्यक्ति को प्राथमिकता।
- सुरक्षा राशि जमा करने में सक्षम व्यक्ति संपर्क करें।

हरिभूमि कार्यालय, जगदलपुर

पुनम हॉटल, प्रतापगंज पारा,
मो. 9425590411,
9131893124

हरिभूमि कार्यालय, रायपुर

धमतरी रोड, रायपुर (छ.ग.)
0771-4242211
9303340022

खबर संक्षेप



ब्लॉक कांग्रेस कमेटी ने मनाई डॉ. भीमराव आंबेडकर की जयंती
भानुप्रतापपुर। ब्लॉक कांग्रेस कमेटी भानुप्रतापपुर द्वारा भारत-रत्न, संविधान निर्माता, सामाजिक समरसता के प्रतीक बाबा साहब डॉ. भीमराव अंबेडकर की जयंती मनाई। इस अवसर पर कांग्रेसियों ने बाबा साहब की प्रतिमा पर माल्यार्पण किया तथा उनकी स्तुति गान किया। इस अवसर पर ब्लॉक अध्यक्ष वीरेंद्र सिंह ठाकुर, पूर्व नगर पंचायत अध्यक्ष सुनील पांडी, पार्षद नरेंद्र कुलदीप, सेवा दल अध्यक्ष जितेंद्र बैजागिन, निशा रिक्की तिवारी, मुकेश चंद्राकर, गुर दीप सिंह ढिंडसा, विजय धामेचा, प्रिया निकेश ठाकुर, रूपेद मरकाम, दीपक, गोल्ड, गजेंद्र, तुलाराम साहू, रिजवान खान, महेंद्र मश्राम, संजु नेताम, रवि साहू सहित कांग्रेस कार्यकर्ता उपस्थित रहें।

आर्थिक सहायता राशि हुई स्वीकृत
कांकेर। कलेक्टर निलेशकुमार महादेव क्षीरसागर ने राजस्व पुस्तक परिपत्र खण्ड 6-4 के तहत प्रदत्त अधिकारों का प्रयोग करते हुए सर्प काटने से मृत्यु होने के एक प्रकरण में चार लाख रूपए की आर्थिक सहायता राशि स्वीकृत की है। तहसील पखांजूर के ग्राम पीन्की 23 लखनपुर निवासी 38 वर्षीय सुखंजन हालदार की सर्प काटने से मृत्यु हो जाने पर उनकी पत्नी लक्ष्मी हालदार को चार लाख रूपए की कलेक्टर द्वारा सहायता राशि स्वीकृत की गई है।

जिले के सभी छात्रों को उत्तम शिक्षा प्रदान कराना लक्ष्य : तारा

सरोना। जिले की शिक्षा में एक नई क्रांति की शुरुआत हुई है, जब तारा ठाकुर को जिला पंचायत उपाध्यक्ष बनने के बाद शिक्षा समिति के अध्यक्ष के रूप में नियुक्त किया गया। यह नियुक्ति न केवल तारा ठाकुर के लिए एक महत्वपूर्ण उपलब्धि है, बल्कि पूरे जिले के लिए एक नई उम्मीद का संचार भी करती है। इस विशेष अवसर पर नरहरपुर विकासखंड के अंतर्गत शासकीय पूर्व माध्यमिक शाला करप के शाला परिवार ने उनका स्वागत व सम्मान किया। कार्यक्रम में उपस्थित ग्रामीणों ने उनकी मेहनत और प्रयासों की सराहना की और शिक्षा के क्षेत्र में उनके नेतृत्व के लिए अपनी आशाएं व्यक्त किया। तारा ठाकुर ने इस सम्मान को अपने कार्य के प्रति प्रेरणा के रूप में लिया और शिक्षण के क्षेत्र में सकारात्मक बदलाव लाने का संकल्प लेते हुए कहा कि मैं इस जिम्मेदारी को स्वीकार करते हुए गर्वित महसूस कर रही हूं। मेरा लक्ष्य जिले के सभी छात्रों को उत्तम शिक्षा प्रदान करने का है।

अंडी पंचायत में ग्रामीणों ने भाजपा के साथ मनाया डा. अंबेडकर की जयंती

धनेलीकन्हार। विकासखंड कांकेर के ग्राम अण्डी मे ग्राम पंचायत के सभी सदस्यों एवं भाजपा के कार्यकर्ताओं एवं ग्रामवासियों के साथ मिलकर संविधान निर्माता भारत रत्न डा. भीमराव अम्बेडकर की जयंती मनाया गया इस अवसर पर अटल चौक मे पूजा अर्चना कर उनके जीवनी को याद किया गया। कार्यक्रम को संबोधित करते हुए भाजपा मंडल अध्यक्ष डाकेश साहू ने कहा कि डॉ. भीमराव अंबेडकर जिन्हें हम बाबा साहब के नाम से जानते है उनका जन्म मध्यप्रदेश के महू मे 14 अप्रैल 1891

को हुआ था। वे एक राजनेता ही नहीं, बल्कि एक अर्थशास्त्र के जानकर, विधि एवं कानून के ज्ञाता और समाज सुधारक भी थे। वे संविधान निर्मात्री सभा के अध्यक्ष भी थे उन्होंने अर्थशास्त्र मे स्नातक और कानून की डिग्री हासिल किया। स्वतंत्र भारत के पहले कानून मंत्री भी थे। डा. अंबेडकर का सारा जीवन समाज को ऊपर उठाने, शिक्षा का प्रचार, समाजिक न्याय, दलितों के उत्थान एवं देश को समर्पित रहा है जो हमें विकसित भारत की परिकल्पना को साकार रूप देने की ओर प्रेरणा प्रदान करता है।

जल संसाधन विभाग के मुख्य अभियंता कार्यालय का शुभारंभ मुख्यमंत्री साय ने दी बस्तर अंचल को बड़ी सौगात

हरिभूमि न्यूज >>> जगदलपुर

मुख्यमंत्री विष्णु देव साय ने आज बस्तर संभाग को बड़ी सौगात दी है। उन्होंने जगदलपुर में जल संसाधन विभाग के मुख्य अभियंता कार्यालय

■ बस्तर अंचल के सिंचाई के कार्यों में आगयी तेजी

का शुभारंभ किया। इस कार्यालय के प्रारंभ होने से बस्तर संभाग के सभी जिलों जिलों के विभागीय कामकाज में काफी सुविधा होगी। जल संसाधन से संबंधित निर्माण कार्यों के सर्वेक्षण, डीपीआर निर्माण और तकनीकी स्वीकृति में तेजी आएगी। पहले इन



कार्यों की स्वीकृति के लिए रायपुर जाना पड़ता था। अब ये काम संभागीय मुख्यालय बस्तर में ही हो सकेंगे। जल संसाधन मंत्री केदार कश्यप के विशेष पहल से शुरू हुए जल संसाधन विभाग के मुख्य अभियंता नवीन कार्यालय में विभिन्न स्तरों पर अधिकारी और कर्मचारी की नियुक्ति के लिए भी बजट में स्वीकृति

देव, विनायक गोयल, महापौर संजय पांडेय एवं जिला पंचायत अध्यक्ष वेदमती कश्यप, वित्त आयोग के अध्यक्ष निवास राव मदी सहित अनेक जनप्रतिनिधि, जल संसाधन विभाग के प्रभारी मुख्य अभियंता एवं अधीक्षण अभियंता के. एस. भंडारी और जल संसाधन विभाग के अधिकारी-कर्मचारी मौजूद थे।

लाइन में पेड़ गिरने से दो घंटे बंद रही बिजली

हरिभूमि न्यूज >>> जगदलपुर

बस्तर संभागीय मुख्यालय में मंगलवार की शाम को दलपत सागर लाईन में पेड़ गिरने से 2 घंटे तक बिजली बंद रही। इसी तरह से दो दिन से बिजली बंद रहने से उपभोक्ता परेशान रहे। सोमवार को

■ दो दिन से बिजली बंद होने से उपभोक्ता परेशान

लाईन से पोस्टर के चलते बिजली प्रभावित रही, वहीं लाईन का फाट्ट ढूढने के लिए दो घंटे तक लाइनमेंनों को सर्चिंग करना पड़ा। उपभोक्ताओं ने बताया कि इस तरह से बार-बार बिजली बंद होने से विद्युत कंपनी का मेंटेंस की पोल खुल रही है। मेंटेंस के बाद भी बारिश होने और आकाशीय बिजली



होने से इंश्यूलेटर, डीओ भूट हो रही है। साथ ही ग्रामीण क्षेत्र में भी रोज बिजली बंद हो रही है। विद्युत कंपनी के अधीक्षण अभियंता एनके पोयाम ने कहा कि क्षेत्र के कार्यपालन अभियंता, सहायक एवं कनिष्ठ अभियंताओं को निर्देश दिया गया है कि बंद बिजली को तत्काल बहाल करें, अन्यथा कार्रवाई की जाएगी।

हजारों रुपए के एमपी की शराब के साथ तस्कर गिरफ्तार

हरिभूमि न्यूज >>> जगदलपुर

कोडेनार पुलिस ने मध्यप्रदेश निर्मित शराब की तस्करी कर रहे आरोपी को गिरफ्तार किया है।

■ कोडेनार पुलिस ने गोवा विहस्की के साथ आरोपी को पकड़ा

आरोपी के कब्ज से 20 हजार रूपए से अधिक की शराब जब्त कर आबकारी एक्ट के तहत कार्रवाई की।

शराब तस्करी की सूचना पर एसपी शलभ कुमार सिन्हा व एसपी महेश्वर नाग के मार्गदर्शन व एसडीओपी केशलूर लक्ष्मण सिंह पोटाई के पर्यवेक्षण में थाना कोडेनार से टीम गठित कर कार्रवाई के लिए रवाना किया गया था। टीम द्वारा



अवैध शराब परिवहन कर रहे आरोपी को गिरफ्तार किया गया। टीम द्वारा इको वाहन क्रमांक सीजी 17 एलए 4161 से अवैध अंग्रेजी शराब बिकी करने परिवहन कर रहे आरोपी बुदरूखाम कश्यप 44 वर्ष निवासी ग्राम मंगनार हिरलाभाटा पारा थाना दरभा को ग्राम अलवा डोंगरी पारा तिराहा के करीब घराबंदी कर पकड़ा गया। वाहन की तलाशी लेने पर वाहन में

मुख्यमंत्री और उप मुख्यमंत्री का आत्मीय स्वागत...



जगदलपुर। स्थानीय मां दंतेश्वरी एयरपोर्ट में मुख्यमंत्री श्री विष्णुदेव साय और उप मुख्यमंत्री श्री विजय शर्मा के दो दिवसीय बस्तर प्रवास में जगदलपुर आगमन पर जनप्रतिनिधियों और वरिष्ठ अधिकारियों ने आत्मीय स्वागत किया। इस दौरान वन एवं जल संसाधन मंत्री केदार कश्यप, छत्तीसगढ़ राज्य वित्त आयोग के अध्यक्ष श्रीनिवास राव मदी, सांसद महेश कश्यप, विधायक किरण देव, विधायक विनायक गोयल, महापौर संजय पाण्डे, जिला पंचायत अध्यक्ष वेदमती कश्यप सहित अन्य जनप्रतिनिधियों के साथ डी कमिश्नर डोमन सिंह, आईजी सुंदरराज पी., कलेक्टर हरिस एस., एसपी शलभ कुमार सिन्हा और अन्य अधिकारियों द्वारा स्वागत किया गया।

भीमराव अम्बेडकर जयंती पर्व के रूप में मनाया गया



हरिभूमि न्यूज >>> बघेली

वार्ड क्रमांक 16 मुंझा कैप में डॉ भीमराव अम्बेडकर की 135 वां जन्मदिन 14 अप्रैल को पर्व के रूप में मनाया गया। वार्ड के छोटे बच्चे, बुजुर्ग, महिलाओं सहित सभी ने उत्साह पूर्वक भाग लिया। संचालन पार्षद धनसिंग नाग ने किया। मुख्य अर्थाति नगर पालिका अध्यक्ष राजू जायसवाल एवं भाजपा मण्डल अध्यक्ष अमलेन्दु चक्रवर्ती की उपस्थिति रही। जायसवाल ने बाबा

साहेब के फोटो के सामने दीप प्रज्वलित कर कार्यक्रम का शुभारम्भ किया। कार्यक्रम में बाबा साहेब के जीवन और उनके संघर्ष पर प्रकाश डाला गया। बच्चों के द्वारा रंगा रंग कार्यक्रम की प्रस्तुति दी गयी। कार्यक्रम में मिथुन खुर्रा, बसंत खुर्रा, सुशील बघेल, शिवदास, सुरेश, मोना, आकाश, बड़ी संख्या में महिलाओं, बच्चों के साथ भाजपा के सभी पार्षदगण एवं पदाधिकारी उपस्थिति रहे।

ऑटोमोबाइल और कृषि में इंटर्नशिप पूरा करने के बाद मिला प्रमाण पत्र



हरिभूमि न्यूज >>> भानुप्रतापपुर

शासकीय उच्चतर माध्यमिक विद्यालय भानबेड़ा के कक्षा 11 वीं एवं 12वीं के ऑटोमोबाइल और कृषि के छात्रों ने अपना इंटर्नशिप पूरा कर लिया है। छात्रों को प्राचार्य ने इंटर्नशिप प्रमाण पत्र देकर सम्मानित किया।

ऑटोमोबाइल व कृषि के 79 छात्रों ने इंटर्नशिप पूर्ण किया। इस अवसर पर संस्था के प्रभारी प्राचार्य जेआर तेता ने छात्रों का मार्गदर्शन करते हुए शिक्षा में व्यावसायिक शिक्षा के प्रशिक्षण के महत्व को बताया। शाला में संचालित ऑटोमोबाइल विषय के संबंध में छात्रों को स्वरोजगार की असीम संभावना होने की जानकारी दिया। कृषि के छात्रों को कृषि को जीवन का आधार

बताया और नए तकनीक से इस क्षेत्र में भी बेहतर कार्य किया जा सकता है इसकी संभावना बताई। छात्रों को दी गई व्यावसायिक पाठ्यक्रम में रोजगार की जानकारी दी। इस दौरान व्यावसायिक प्रशिक्षक ऑटो मोबाइल देवेन्द्र कुमार और और व्यवसायिक प्रशिक्षक अनीश देव तरार ने शाला में संचालित व्यावसायिक शिक्षा के प्रशिक्षण और छात्रों को रोजगार की जानकारी दिया। इंटर्नशिप के दौरान ऑटोमोबाइल से संबंधित विभिन्न सुधार कार्यों को बड़ी ही बारीकी के साथ सीखा, जिसमें वाहनों के कलपुर्जे ठीक करने से लेकर वाहनों की बाहरी साज सजा वह अन्य सजावटी सामान लगाने का प्रशिक्षण लिया।

online Booking:- www.tripuryatra.com

Individual & Group Tour
Honeymoon Tours
School Collage Tour

23 मई, 06 जून, 25 जुलाई, 14 अगस्त, 11 सितम्बर, 03 अक्टूबर 2025 (8 दिन)

सुविधा ज्यादा सबसे कम राशि पर

नेपाल विदेश यात्रा

लुम्बिनी (भगवान बुद्ध का जन्म स्थान), काठमांडू (बुद्ध नीलकंठ, बुद्ध स्तूप, काठमांडू दरबार), परापूर्वनाथ, जनकपुर (सीता मैया का जन्म स्थान), सीतामढ़ी, बनारस (काशी विश्वनाथ मंदिर)

राशि- स्लीपर 9,500/-, 3 एसी 16,500/-, 2 एसी 22,500/-+ 5% GST

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411

वंचित समुदायों एवं वर्ग में जनजागृति लाना बाबा साहब की सर्वोत्तम देन : मटियारा

हरिभूमि न्यूज >>> दंतोवाड़ा

भारतीय संविधान के निर्माण में प्रमुख भूमिका निभाने वाले, सामाजिक विषमताओं के विरुद्ध

■ बाबा साहब के आदर्श एवं सिद्धांत सदैव रहेंगे प्रासंगिक : अटामी

विद्रोह का झंडा बुलंद करने वाले, सामाजिक समरसता के जन नायक भारत रत्न बाबा साहब डॉ भीमराव अम्बेडकर जयंती 14 अप्रैल पर जिला पंचायत में आज गरिमापूर्ण समारोह का आयोजन किया गया था। इस अवसर पर उपस्थित मुख्य अतिथि महुआ कल्याण बोर्ड के अध्यक्ष भरत मटियारा ने भारत रत्न डॉ भीमराव



अम्बेडकर के कृतित्व पर प्रकाश डालते हुए कहा कि बाबा साहब ने भारत के संविधान के निर्माण में महत्वपूर्ण भूमिका निभाते हुए दलित एवं वंचित वर्गों के अधिकारियों के लिए सदैव संघर्ष किया। उन्होंने समाज में व्याप्त जातिगत भेदभाव और शोषण के खिलाफ आवाज उठाई। वर्तमान में जो राजनैतिक और सामाजिक अधिकार हमें प्राप्त हुए है वो बाबा

साहब की ही देन है। इसके साथ ही क्षेत्र के विधायक चैतराम अटामी ने अपने उद्घोषन में कहा कि संविधान के रचयिता डॉ अम्बेडकर के आदर्श एवं सिद्धांत सदैव प्रासंगिक रहेंगे। भारतीय संविधान द्वारा प्रदत्त मौलिक अधिकार नागरिकों के महत्वपूर्ण अधिकार है। जिनका उद्देश्य नागरिकों की स्वतंत्रता और गरिमा की रक्षा करना है। इन

मौलिक अधिकारों के सृजन का श्रेय भी डॉ अम्बेडकर को है। आज हम आन बान,शान से अपनी जिम्मेदारियों का वहन कर रहे है। साथ ही जनप्रतिनिधियों को निर्वाचन का अधिकार मिला है इसमें महत्वपूर्ण भूमिका रही है। दलितों के उत्थान और उनके राजनैतिक अधिकारों में संघर्ष के परिप्रेक्ष्य में बाबा साहब का नाम सदैव अमर रहेंगे। उनके दिखाये गये रास्तों का अनुकरण करना हम सभी का कर्ताव्य है। इस क्रम के जिला पंचायत अध्यक्ष श्री नंदलाल मुड़ाही ने भी विचार व्यक्त करते हुए कहा कि जनप्रतिनिधि के तौर पर जो समानता अधिकार हमें आज प्राप्त हुए है। इसके लिए डॉ अम्बेडकर के हमेशा ऋण रहेंगे।

स्वामी जी -93406-38884

By Train- रिजलेन कोय

रामेश्वरम धाम यात्रा

तिरुपति बालाजी, श्री रामेश्वरम, कन्याकुमारी, श्री मल्लिकार्जुन ज्योतिर्लिंग, त्रिवेन्द्रमपुरम

केरला, मदुरै-मिनाक्षी देवी, पद्मनाभम्

स्वामी, केरला, सुन्दरेश्वर महादेव,

राशि: स्लीपर- 18,501/-, 3AC-29,501/-

स्वामी तीर्थ यात्रा

राष्ट्रीय कर्नाटक, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

91111-11866, 82757-57579

Head Office : चिटी सेंटर नैल ग्राउण्ड फाईर फ्लर हाउस रोड कोरबा (छ.ग.)